

قیادت کا معیارِ مطلوب

سید شکلیل احمد انور °

تحریکِ اسلامی جس تاریخ ساز اور عظیم الشان مشن کو لے کر اٹھی ہے وہ ایک ہمہ وقت
متحرک اور بیدار مفتر قیادت کے بغیر پایہ تکمیل کوئیں پہنچ سکتا۔ اس کے لیے منصوبہ بندی، تنظیم اور
تحریک فکر عمل درکار ہے۔ تحریکِ اسلامی کو اس کے اوپرین علم برداروں، یعنی انیساے کرام کی
صالح ترین اور موثر قیادتیں حاصل رہی ہیں۔ رسول اکرم خاتم المرسلین صلی اللہ علیہ وسلم کی انقلابی
قیادت جس تحریکِ اسلامی کو حاصل تھی اور آپؐ کی کمان میں جس انقلابی جماعت نے باطل قوت
سے نہ رہ آزمائی کی اس کی فکر و نظر کی صالحیت، ایمان و یقین کی چیختائی، عزم و حوصلے کی بلندی اور
سرگرمی و فعالیت کی ذمہ دار وہ ذات باہر کات تھی جسے وحی کی رہنمائی، فرشتوں کی مدد و اعانت،
غیبی طاقتوں کی نصرت و حمایت اور ذات حق و صداقت کی براہ راست نگرانی و رہنمائی حاصل تھی۔
ان کے بعد سلف صالحین اور مجددین امت کا ایک تسلسل قائم رہا ہے۔ اس لیے اس معیار کی تلاش
موجودہ قیادتوں میں کرنا سمجھی لا حاصل ہے۔ صرف ان کا اسوہ مشعل راہ کام انجام دے سکتا ہے۔
لہذا یہ ناگزیر ہے کہ تحریکی قیادت کا ایک معیارِ مطلوب اور متعینہ اوصاف ہوں جو
ترمیت فکر عمل کے بعد حاصل کیے جاسکتے ہوں۔ دوسرے معنوں میں صالحیتوں کی جلا اور اوصاف
کی عمود بالیدگی، پروارش اور عکھداشت کے ایک منصوبہ بند پروگرام سے گزار کر جھیں اوسط درجے کا
قامکرد بنایا جا سکتا ہو۔ اس طرح کی مسامی کے لیے مطلوبہ اوصاف و صالحیتوں، مثلاً علم، حکمت، افراد

° حیدر آباد کن، بھارت

جماعت کے ساتھ روئی، عوامی رابطہ، انتظامی صلاحیت، نظم الوقت (time management) اور پہل کرنے کی صلاحیت (initiative ability) کا تذکرہ کیا جاتا ہے۔ دستور جماعت میں بھی امراء و شوریٰ کے لیے مطلوبہ اوصاف بیان کیے گئے ہیں۔ ان اوصاف میں دینی، ایمانی، علمی و فکری، عملی و اجتماعی اور انتظامی معیارات کے لحاظ سے درجہ بندی کی جاسکتی ہے، اور یہ کسی تحریکی قیادت کے اقل ترین لوازم (minimum requirements) ہیں جن سے مفرنجیں۔ یہ اوصاف و صلاحیتیں بتوفیق الہی، اسلامی طریقوں (تعالیٰ و تربیت)، شخصی ذوق و میلان، صحبت صالحین، جماعتی سرگرمی میں حصہ داری اور ابتدائی سطح سے تنظیمی ذمہ دار یوں کے نجاح نے اور سماجی زندگی میں تحریبات سے گزر کر حاصل کی جاسکتی ہیں۔ تحریکی شعور کی گہرائی، مزاج شناسی اور وابستگی کا معیار اسی قدر بلند ہو گا جس قدر بیان کردہ امور میں پچھلی اور گہرائی آئے گی۔ اگر قیادت مطلوبہ معیار کی حامل نہ ہو تو مقصدی و اصولی تحریکات کو مطلوبہ اہداف کے حصول میں مسائل کا سامنا کرنا ہو گا۔

تنظيم اور قیادت کا چوپی دامن کا ساتھ ہے۔ اگر قیادت معیارِ مطلوب کی حامل نہ ہو تو تنظیم کو اس کے معیارِ مطلوب سے بلند تر معیار حاصل کرنے اور اجتماعی تبادل قیادت کی فراہمی کا انتظام کرنا چاہیے۔ یہ اجتماعی تبادل قیادت تحریک اسلامی میں اس کی مجلس شوریٰ فراہم کرتی ہے جو تحریک کی مقامی، حلقة وار اور مرکزی سطح پر اس کا فیصلہ ساز ادارہ (decision making body) ہے۔ تحریکی معاملات میں اس ادارے کا روز مرہ انہاک بڑھانے کی ضرورت ہے۔ اسے رہنمائی، افرادسازی اور تحریکی سرگرمیوں کے فعال ادارہ کا مقام اس کو حاصل ہونہ کے مجھوں مشاورتی ادارے کا۔

قیادت کے معیارِ مطلوب کے ضمن میں چند گزارشات پیش ہیں:

عہدہ و منصب کی طلب کا نہ ہونا

تحریک اسلامی کی اولین رواداد میں، ہی اس مسئلے کو صاف الفاظ میں بیان کر دیا گیا تھا کہ اسلامی جماعت میں عہدہ و منصب کی طلب کیوں ناپسندیدہ ہے: ”امیر کے انتخاب میں آپ کو جن امور کا لحاظ رکھنا چاہیے وہ یہ ہیں کہ کوئی شخص جو امارات کا امیدوار ہو اسے ہرگز منتخب نہ کیجیے“

کیونکہ جس شخص میں اس کا عظیم کی ذمہ داری کا احساس ہو گا وہ کبھی اس بار کو اٹھانے کی خود خواہش نہ کرے گا اور جو اس کی خواہش کرے گا وہ دراصل نفوذ و اقتدار کا خواہش مند ہو گا نہ کہ ذمہ داری سنبھالنے کا۔ اس لیے اللہ کی طرف سے اس کی نصرت و تائید کبھی نہ ہوگی۔ انتخاب کے سلسلے میں ایک دوسرے سے نیک نیتی کے ساتھ تبادلہ خیالات کر سکتے ہیں مگر کسی کے حق میں یا کسی کے خلاف تجویز و سعی نہ ہونی چاہیے۔ شخصی حمایت و موافقت کے جذبات کو دل سے نکال کر بے لاغ طریقے سے دیکھیے کہ آپ کی جماعت میں کون ایسا شخص ہے جس کے تقویٰ، علم کتاب و سنت دینی بصیرت، تدبیر، معاملہ فہمی اور راہ خدا میں ثبات و استقامت پر آپ سب سے زیادہ اعتماد کر سکتے ہیں۔ پھر جو بھی ایسا نظر آئے تو اللہ پر توکل کر کے اسے منتخب کر لیجیے اور جب آپ اسے منتخب کر لیں تو اس کی خیر خواہی اور اس کے ساتھ مخاصمانہ تعاون، معروف میں اس کی اطاعت اور مکر میں اس کی اصلاح کی کوشش آپ کا فرض ہے۔ (روداد جماعت اسلامی، اول، ص ۱۶-۱۷)

حکومت و اقتدار اور قیادت و سیاست کو امانت (trust) کہا گیا ہے اور کوہ وجہ جیسی مستحکم اور مضبوط مخلوق پر جب اس پر امانت کو پیش کیا گیا تو وہ کترائے گئے لیکن انسان نے اپنی عجلت پسندی اور جہالت کے سبب اس کو اٹھا لیا۔ عہدہ و منصب کی طلب و خواہش کا تعلق باطن سے ہے مگر ظاہر میں بھی اس کی علامتوں کا ظہور محسوس کیا جا سکتا ہے، مثلاً:

۱- دوسروں کی امارت پر بے جا تقید کرنے والا اور خود پر تقید سے برا فردختہ ہو جانے والا۔

۲- ذمہ داری کی ادائیگی میں لا پرواہ، جب کہ ان کے حصول میں ہمہ تن متوجہ ہونے والا۔

۳- اپنی صلاحیت واستعداد پر غیر متوازن بھروسار کھنے والا۔

مذکورہ بالا اولین دو باتوں کے سلسلے میں آنحضرت صلی اللہ علیہ وسلم کا ارشاد گرامی ملاحظہ کریں: تمہارے اچھے خلفاؤ ہوں گے جن سے تم کو محبت ہو اور تم سے انھیں محبت ہو اور جن کے لیے تم رحمت کی دعائیں کرو اور وہ تمہارے لیے کریں۔ اسی طرح تمہارے برے خلفاؤ ہوں گے جن سے تم بغرض رکھو اور وہ تم سے بغرض رکھیں اور جن پر تم لعنت بھیجو اور وہ تم پر لعنت بھیجیں۔ چنانچہ ایک اور حدیث میں اس رویے کو دیں داری کا راست تقاضا قرار دیا گیا ہے: ”دین اخلاص مندی کا نام ہے۔“ - صحابہؓ نے پوچھا: ”کس کے تینیں اخلاص مندی کا؟“ ارشاد ہوا: ”اللہ کے رسول کے“

مسلمانوں کے خلاف کے اور عام مسلمانوں کے۔ (مسلم، متنقلہ اسلام اور اجتماعیت، مولانا صدر الدین اصلاحی، ص ۹۰)

عہدہ و منصب کی طلب جہاں مختلف انفرادی و اجتماعی مفاسد کا باعث ہوئی ہے وہیں یہ کوئی ایسا پہلو نہیں ہے کہ کسی فرد کے قلب میں خواہش کے روپ میں چھپا رہ جائے بلکہ اجتماعی زندگی کے کئی پہلو عہدہ و منصب کے طلب گاروں کو نمایاں کرتے رہتے ہیں، جب کہ عہدہ و منصب سے وابستہ کوئی حقیقی خصوصیت، خوبی، صلاحیت اور استعداد اور آگے بیان کردہ اوصاف بھی وہ کوئی ایسے پوشیدہ امور نہیں ہیں جو ظاہر ہوئے بغیر نہ رہ جائیں۔ ایک صالح اجتماعیت میں کسی فرد کا قیادت کے لیے اہل ترہونا اور لوگوں کی نگاہ انتخاب کا اس پر پڑنا ایسا کوئی مشکل مسئلہ نہیں ہے جو حل طلب رہ جائے اور جس کے لیے دوڑھوپ کر کے آدمی نگاہ خلق و خالق میں نااعتبار ٹھیرے۔ جب مکہ کی جاہلیت زدہ سوسائٹی اپنے درمیان کون صادق و امین ہے، اس کی پہچان رکھتی تھی تو بھلا کسی ایسی اجتماعیت میں جو اقامت دین کی علم بردار ہو یہ امر محال کہاں رہ جائے گا۔ ضرورت صرف اوصاف قیادت کے شعور و ادراک کی ہے۔

علمِ کتاب و سنت

”قرآن و سنت کا علم جس سے آدمی نہ صرف جزوی احکام اور ان کے موقع سے واقف ہو بلکہ شریعت کے کلیات اور اس کے مقاصد کو بھی اچھی طرح سمجھ لے۔ اس کو ایک طرف یہ معلوم ہونا چاہیے کہ انسانی زندگی کی اصلاح کے لیے شریعت کی مجموعی اسکیم کیا ہے اور دوسری طرف یہ جانتا چاہیے کہ اس مجموعی اسکیم میں زندگی کے ہر شعبے کا کیا مقام ہے۔ شریعت اس کی تشکیل کن خطوط پر کرنا چاہتی ہیں اور اس تشکیل میں اس کے پیش نظر کیا مصالح ہیں۔“ (تفہیمات، سوم، ص ۳۳،
حوالہ اسلام میں قانون سازی کے حدود و مآخذ، مولانا سید ابوالاعلیٰ مودودی)

وستور جماعت میں کم حیثیت و درجہ والے مناصب و عہدوں کے لیے اس وصف کو علم دین یا فہم دین کے الفاظ میں ادا کیا گیا ہے۔ اس سلسلے میں صرف کتابی علم کا حصول بذریعہ تدریس و مشق ہی مطلوب نہیں ہے بلکہ اس کے آگے عمیق مطالعہ و مشاہدہ، صحبت علماء و صالحین، ریاضت و مجاہدہ کے

دورانِ تفکر اور غور و فکر، توفیق و استعانت خداوندی کے ذریعے تفہم فی الدین کا مقام حاصل کر کے اور تحقیق و جتوں کی مسلسل کوششوں میں لگے رہنے سے حاصل ہوتا ہے۔

حدیث نبویؐ کے بوجب: ○ عرفان میرا سرمایہ ہے ○ عقل میرے دین کی اصل ہے ○ محبت میری بنیاد ہے ○ شوق میری سواری ہے ○ ذکر الہی میرا منس ہے ○ اعتماد میرا خزانہ ہے ○ حزن میرا فیض ہے ○ علم میرا ہتھیار ہے ○ صبر میرا الباس ہے ○ رضاۓ الہی میری غیمت ہے ○ عجز میرا خر ہے ○ زہد میرا روزگار ہے ○ یقین میری قوت ہے ○ صدق میری سفارش ہے ○ جہاد میرا کردار ہے ○ طاعت میری پناہ ہے ○ نماز میری آنکھوں کی ٹھنڈک ہے۔
یہ کردار جس سرچشمہ علم و آگی سے بتا ہے وہ علم کتاب و سنت اور مراج شاس رسولؐ ہونے سے حاصل ہوتا ہے۔

تفوی

”تفوی“ حقیقت میں کسی وضع و بیعت اور کسی خاص طرزِ معاشرت کا نام نہیں ہے بلکہ دراصل وہ نفس کی اس کیفیت کا نام ہے جو خدا ترسی اور احساسِ ذمہ داری سے پیدا ہوتی ہے اور زندگی کے ہر پہلو میں ظہور کرتی ہے۔ حقیقی تفویٰ یہ ہے کہ انسان کے دل میں خدا کا خوف ہو، عبدیت کا شعور ہو، خدا کے سامنے اپنی ذمہ داری و جواب دی کا احساس ہو، اور اس بات کا زندہ ادراک موجود ہو کہ دنیا ایک امتحان گاہ ہے جہاں خدا نے ایک مہلت عمر دے کر مجھے بھیجا ہے اور آخرت میں میرے مستقبل کا فیصلہ بالکل اس چیز پر مختصر ہے کہ میں اس دیے ہوئے وقت کے اندر اس امتحان گاہ میں اپنی قوتوں اور قابلیتوں کو کس طرح استعمال کرتا ہوں۔ اُس سروسامان میں کس طرح تصرف کرتا ہوں جو مشیتِ الہی کے تحت مجھے دیا گیا ہے اور انسانوں کے ساتھ کیسا معاملہ کرتا ہوں جن سے قضاۓ الہی نے مختلف حیثیتوں سے میری زندگی متعلق کر دی ہے۔

یہ احساس و شعور جس شخص کے اندر پیدا ہو جائے اس کا ضمیر بیدار ہو جاتا ہے۔ اس کی دینی حس تیز ہو جاتی ہے۔ اس کو ہر وہ چیز کھلتے لگتی ہے جو خدا کی رضاۓ خلاف ہو۔ اس کے مذاق کو ہر وہ شنائگار ہونے لگتی ہے جو خدا کی پسند سے مختلف ہو۔ وہ اپنے نفس کا جائزہ لینے لگتا ہے کہ میرے

اندر کس قسم کے رجحانات و میلانات پر پوش پا رہے ہیں وہ اپنی زندگی کا خود محسوب کرنے لگتا ہے کہ کن کاموں میں اپنا وقت اور اپنی قوتیں صرف کر رہا ہوں۔ وہ صرخِ ممنوعات کو تو درکنار، مشتبہ امور میں بھی بتلا ہوتے ہوئے خود بخوبی جھکنے لگتا ہے۔ اس کا احساسِ فرض اسے مجبور کر دیتا ہے کہ تمام اوامر کو پوری فرمائی برداری کے ساتھ بجا لائے۔ اس کی خدا تری ہر اس موقع پر اس کے قدم میں لرزش پیدا کر دیتی ہے جہاں حدود اللہ سے تجاوز کا اندیشه ہو۔ حقوق اللہ اور حقوق العباد کی غمہ داشت آپ سے آپ اس کا وظیرہ بن جاتی ہے اور اس خیال سے بھی اس کا تمیز کا ناپ اٹھتا ہے کہ کہبیں اس سے کوئی بات حق کے خلاف سرزد نہ ہو جائے۔ یہ کیفیت کسی ایک شکل یا کسی مخصوص دائرہ عمل میں ہی ظاہر نہیں ہوتی بلکہ آدمی کے پورے طریقہ اور اس کے تمام کارنامہ زندگی میں اس کا ظاہر ہوتا ہے اور اس کے اثر سے ایک ایسی ہموار یک رنگ سیرت پیدا ہوتی ہے جس میں آپ ہر پہلو سے ایک ہی طرز کی پاکیزگی و صفائی پائیں گے۔ (روداد جماعتِ اسلامی، سوم، ص ۲۶۱-۲۶۲)

حوالہ تحریک اسلامی کی احلاقوی بنیادیں، مولانا سید ابوالاعلیٰ مودودی

تقویٰ و پرہیزگاری کی یہ کیفیات تعلق بالله، فکر آخوت، فرائض و نوافل (عبدات) پر کاربند رہنے، معاملات و حقوق العباد میں عدل و قسط، احسان، ایثار و ہمدردی اور پاکیزہ عائلی زندگی برکرنے سے حاصل ہوتی ہیں۔

دینی بصیرت

”روے زمین پر اگر صرف ایک ہی آدمی مومن ہو تو بھی اس کے لیے یہ درست نہیں ہے کہ اپنے آپ کو اکیلا پا کر اور ذرائع مفتوح دیکھ کر نظام باطل کے تسلط پر راضی ہو جائے۔ اہون البليتين کے شرعی حیلے طلاش کر کے غلبہ کفر و فتن کے ماتحت کچھ آہمی پونی مذہبی زندگی کا سوداچ کانا شروع کر دئے، بلکہ اس کے لیے سیدھا اور صاف راستہ یہی ایک ہے کہ بندگان خدا کو اس طریقہ زندگی کی طرف بلائے جو خدا کو پسند ہے۔ پھر اگر کوئی اس کی بات کو سن کر نہ دے تو اس کا ساری عمر صراطِ مستقیم پر کھڑے ہو کر لوگوں کو پکارتے رہنا اور پکارتے پکارتے مر جانا اس سے لاکھ درجہ بہتر ہے کہ وہ اپنی زبان سے وہ صدائیں بلند کرنے لگے جو ضلالت میں بھکتی ہوئی دنیا کو مرجوب ہوں

اور ان را ہوں پر چل پڑے جن پر کفار کی امامت میں دنیا چل رہی ہے۔ اور اگر اللہ کے کچھ بندے اس کی بات سننے پر آمادہ ہو جائیں تو اس کے لیے لازم ہے کہ ان کے ساتھ مل کر ایک جماعت بنائے اور یہ جماعت اپنی اجتماعی قوت اس مقصد عظیم کے لیے جدوجہد کرنے میں صرف کرے (جس کا دین تقاضا کرتا ہے)۔ (روداد جماعت اسلامی، سوم، ص ۲۳۰-۲۳۱)

اقامت دین کی جدوجہد کے لیے حکمت و موعظہ حسنہ پر بنی طریق دعوت لازم ہے جو مدرج اور فطری ترتیب کو لخون رکھتا ہے: ”یہ طریق کا رغیر معمولی صبر، حلم اور لگاتار محنت چاہتا ہے۔ اس میں ایک مدت دراز تک مسلسل کام کرنے کے بعد بھی شاندار نتائج کی وہ ہری بھری فصل لہبہاتی نظر نہیں آتی جو سلطی اور نمائی کام شروع کرتے ہی دوسرے دن سے تمثایوں اور مدارپوں کا دل بھانا شروع کر دیتی ہے۔ اس میں ایک طرف خود کارکن کے اندر وہ گہری بصیرت، وہ سنجیدگی وہ پختہ کاری اور وہ معاملہ نہیں پیدا ہوتی ہے جو اس تحیر کے زیادہ صبر آزماء اور زیادہ محنت و حکمت چاہنے والے مراحل میں درکار ہونے والی ہے۔“ (ایضاً، ص ۸۳)

کسی قیادت میں قوت فیصلہ کی کمی اس میں معاملہ نہیں، تدبیر و اصابت رائے کے فقدان اور دینی بصیرت میں کمی کا شاخصانہ ہوتی ہے۔ کسی مسئلے کی ماہیت اور موقع محل کی مناسبت اور اس کے اثرات کا تجزیہ اور فہم دین و شریعت کی روشنی میں نہ حاصل ہو سکے تو ایک قادر صحیح یا غلط مشیروں کی باتوں یا مشوروں پر انصمار کرنے لگتا ہے اور ہوتا یہ ہے کہ فیصلہ دوسروں کا ہوتا ہے مگر کہلاتا قائدانہ فیصلہ ہے۔ کسی قائد میں اگر دینی بصیرت نہ ہو تو وہ بہت دنوں بیساکھیوں کے سہارے اپنے دینی مقام کے تقاضے پر نہیں کر سکتا اور اجتماعی قیادت کے میدان میں بہت جلد اپنا بھرم کھو دیتا ہے یا بے اثر ہو کر رہ جاتا ہے۔

امانت و دیانت

”اس کے ساتھ یہ بات بھی اچھی طرح سمجھ لیں کہ اسلامی جماعت میں امیر کی وہ حیثیت نہیں ہے جو مغربی جمہوریوں میں صدر کی ہوتی ہے۔ مغربی جمہوریوں میں جو شخص صدر منتخب کیا جاتا ہے اس میں تمام صفات تلاش کی جاتی ہیں مگر کوئی صفت اگر تلاش نہیں کی جاتی تو وہ دیانت اور

خوفِ خدا کی صفت ہے بلکہ وہاں کا طریق انتخاب ہی ایسا ہے کہ جو شخص ان میں سب سے زیادہ عیار اور سب سے بڑھ کر جوڑ توڑ کے فن میں ماہر اور جائز و ناجائز ہر قسم کی تدابیر سے کام لینے میں طاق ہوتا ہے وہی بسر اقتدار آتا ہے۔ اس لیے فطری بات ہے کہ وہ لوگ خود اپنے منتخب کردہ صدر پر اعتماد نہیں کر سکتے۔ وہ ہمیشہ اس کی بے ایمانی سے غیر مامون رہتے ہیں اور اپنے دستور میں طرح طرح کی پابندیاں اور رکاوٹیں عائد کر دیتے ہیں تاکہ وہ حد سے زیادہ اقتدار حاصل کر کے مستعبد فرماں روانہ بن جائے۔ مگر اسلامی جماعت کا طریقہ یہ ہے کہ وہ سب سے پہلے اپنے صاحب امر کے انتخاب میں تقویٰ اور دیانت ہی کو تلاش کرتی ہے اور اس بنابر وہ اپنے معاملات پورے اعتماد کے ساتھ اس کے سپرد کرتی ہے۔ لہذا مغربی طرز کی جمہوری جماعتوں کی تلقید کرتے ہوئے اپنے دستور میں اپنے امیر پر وہ پابندیاں عائد کرنے کی کوشش نہ کیجیے جو عموماً وہاں صدر پر عائد کی جاتی ہیں۔ اگر آپ کسی کو خدا ترس اور متدين پا کر اسے امیر بناتے ہیں تو اس پر اعتماد کیجیے اور اگر آپ کے نزدیک کسی کی خدا ترسی و دیانت اس قدر مشتبہ ہو کہ آپ اس پر اعتماد نہیں کر سکتے تو اس کو سرے سے منتخب ہی نہ کیجیے۔ (روداد جماعت اسلامی، اول، ص ۷۱-۸۱)

متفق و پرہیز گار آدمی امانت دار بھی ہو گا اور یہ فرد کے مالی کردار کی درستی پر ہی مختص نہیں ہے کہ مالی لین دین میں آدمی کھرا اترے، بلکہ یہ جماعتی رازوں کی حفاظت، وسائل کے صحیح مصرف، تحریکی ذمہ دار یوں کی بہ حسن خوبی ادا کیجیئی، صلاحیتوں، استعداد اور آراء کے مناسب استعمال پر بھی اس کا اطلاق ہوتا ہے۔ حدیث میں ہے کہ: ”جو شخص مسلمانوں کے اجتماعی امور کا ذمہ دار ہو اور وہ ان کے ساتھ خیانت کرے تو خدا اس پر جنت حرام کر دے گا۔“ (بخاری، مسلم)

تدبر و اصابت رائے

”جماعت کی نظر میں انتخاب کے وقت جو شخص بھی مذکورہ اوصاف (تقویٰ، علم، دین میں بصیرت، اصابت رائے اور عزم و حزم) کے لحاظ سے اہل تر ہو گا اس کو وہ اس منصب کے لیے منتخب کرے گی۔“ (ایضاً، ص ۲۰-۲۱)

”نمیں ہو یا کافر، نیک ہو یا بد، مصلح ہو یا مفسد، غرض جو بھی ہو وہ اگر کارگر انسان ہو سکتا

ہے تو صرف اس صورت میں جب کہ اس کے اندر ارادے کی طاقت اور فیصلے کی قوت ہو، عزم اور حوصلہ ہو، صبر و ثبات اور استقلال ہو، تحمل اور برداشت ہو، بہت اور شجاعت ہو، مستعدی و جفاکشی ہو، حرجم و احتیاط اور معاملہ فہمی و تدبیر ہو، باضابطگی کے ساتھ کام کرنے کا سلیقہ ہو، فرض شناسی اور احساس ذمہ داری ہو، حالات کو سمجھنے اور ان کے مطابق اپنے آپ کو دھانے اور مناسب تدبیر کرنے کی قابلیت ہو، اپنے جذبات و خواہشات اور رحمات پر قابو ہو اور دوسرا سے انسانوں کو مونہنے، ان کے دل میں جگہ پیدا کرنے اور ان سے کام لینے کی صلاحیت ہو۔ پھر ناگزیر ہے کہ اس کے اندر وہ شریفانہ خصال بھی کچھ موجود ہوں جو فی الواقع حقیقت جو ہر آدمیت ہیں اور جن کی بدولت آدمی کا وقار و اعتبار دنیا میں قائم ہوتا ہے، مثلاً خودداری، فیاضی، رحم، ہمدردی، انصاف، وسعت قلب و نظر، سچائی، امانت، راست بازی، پاس عہد، معقولیت، اعتدال، شایستگی، طہارت و نظافت اور ذہن و نفس کا انضباط۔ (روداد جماعت اسلامی، سوم، ص ۲۳۵)

عزم و حرجم

”محض دماغی طور پر ہی کسی شخص کا اس تحریک کو سمجھ لینا اور اس پر صرف عقلآ مطمئن ہو جانا اس راہ میں اقدام کے لیے صرف ایک ابتدائی قدم ہے لیکن اتنے سے تاثر سے کام نہیں چل سکتا۔ یہاں تو اس کی ضرورت یہ ہے کہ دل میں ایک آگ بھڑک اٹھے، زیادہ نہیں تو کم از کم اتنی آگ تو شعلہ زن ہو جانی چاہیے جتنی اپنے بچے کو بیمار دیکھ کر ہو جاتی ہے اور آدمی کو تگ دو پر مجبور کر دیتی ہے اور چین سے نہیں بیٹھنے دیتی۔ سینوں میں وہ جذبہ ہونا چاہیے جو ہر وقت آپ کو اپنے نصب العین کی دھن میں لگائے رکھے۔ دل و دماغ کو یکسو کردے اور توجہات کو اس کام پر مکوز کر دے کہ اگر ذاتی یا خانگی یا دوسرے غیر متعلق معاملات کبھی آپ کی توجہ کو اپنی طرف کھینچیں بھی تو آپ سخت ناگواری کے ساتھ ان کی طرف کھینچیں۔ کوشش کیجیے کہ اپنی ذات کے لیے قوت اور وقت کا کم سے کم حصہ صرف کریں اور آپ کی زیادہ سے زیادہ جدوجہد اپنے مقصد ہیات کے لیے ہو۔ جب تک یہ دل کی لگن نہ ہوگی اور ہمہ تن اپنے آپ کو اس کام میں جھونک نہ دیں گے محض زبانی جمع خرچ سے کچھ نہ بنے گا۔ پھر اگر دل کی لگن اپنے اندر نہ محسوس ہو تو اسے پیدا کرنے کی فکر کی

جائے۔ جہاں دل کی لگن ہوتی ہے وہاں کسی تھیلنے اور اکسانے والے کی ضرورت نہیں رہتی۔ اس قوت کے ہوتے ہوئے یہ صورت حال بھی پیدا نہیں ہو سکتی کہ اگر کہیں جماعت کا ایک کارکن پیچھے ہٹ گیا یا نقل مقام پر مجبور ہو گیا تو وہاں کا سارا کام چوپٹ ہو گیا۔ بڑے بڑے اقدامات کا نام لینے سے پہلے اپنی قوت قلب کا اور اپنی اخلاقی طاقت کا جائزہ لبھجے اور مجاہدہ فی سبیل اللہ کے لیے جس دل گردے کی ضرورت ہے وہ اپنے اندر پیدا کیجیے۔ (روداد جماعت اسلامی، دوم ص ۳۳-۳۶)

”مخالف طاقتیں اپنے باطل مقاصد کے لیے جس صبر کے ساتھ ڈٹ کر سمجھ کر رہتی ہیں اس صبر کے ساتھ آپ بھی ڈٹ کر ان کا مقابلہ کریں۔ اس لیے اصبروا کے ساتھ صابروا کا بھی حکم دیا گیا ہے۔ جن لوگوں کے مقابلے میں آپ حق کی علم برداری کے لیے اٹھنے کا داعیہ رکھتے ہیں، ان کے صبر کا اپنے صبر سے موازنہ کیجیے اور سوچیے کہ آپ کے صبر کا کتنا نسبت ہے۔ شاید ہم ان کے مقابلے میں اپنی صد کا دعویٰ کرنے کے قابل بھی نہیں ہیں۔ باطل کے غلبے کے لیے جو صبر وہ دکھا رہے ہیں، جب تک ان کے مقابلے میں ہمارا صبر ۱۰۵ اپنی صد کے تابع پر نہ پہنچ جائے، ان سے کوئی نکل رینے کی جرأت نہیں کی جاسکتی۔“ (ایضاً، ص ۳۱-۳۲)

”عزم“ سے مراد پختہ ارادہ، جب کہ ”حُوم“ کے معنی مستقل مزاجی کے ہیں۔ تحریکی سرگرمیوں کے استحکام، انضباط اور تسلیل پر بڑا گہرا اثر قائد کے عزم و حزم کا پڑتا ہے۔

معاملہ فہمی

اس ضمن میں پہلی چیز معاملات زندگی کی تقسیم شریعت کے انطباق کے نقطہ نظر سے ہونا چاہیے: ”انسانی زندگی کے معاملات میں سے ایک قسم کے معاملات وہ ہیں جن میں قرآن و سنت نے کوئی واضح اور قطعی حکم دیا ہے یا کوئی خاص قاعدہ مقرر کر دیا ہے۔ اس طرح کے معاملات میں کوئی فقیہہ، کوئی قاضی، کوئی قانون ساز ادارہ شریعت کے دیے ہوئے حکم یا اس کے مقرر کیے ہوئے قاعدے کوئی بدل سکتا۔ لیکن اس کے یہ معنی نہیں ہیں کہ ان میں قانون سازی کے لیے کوئی مجال کا رہے ہی نہیں۔ انسانی قانون سازی کا دائرہ عمل ان معاملات میں یہ ہے کہ سب سے پہلے

ٹھیک ٹھیک معلوم کیا جائے اور یہ تحقیق کی جائے کہ یہ حکم کن حالات اور واقعات کے لیے ہے۔ پھر عملاً پیش آنے والے مسائل پر ان کے انطباق کی صورتیں اور جمل احکام کی جزوئی تفصیلات طے کی جائیں اور ان امور کے ساتھ یہ بھی مشخص کیا جائے کہ استثنائی حالات و واقعات میں ان احکام و قواعد سے ہٹ کر کام کرنے کی گنجائیں کہاں کس حد تک ہے۔

دوسری قسم کے معاملات وہ ہیں جن کے بارے میں شریعت نے کوئی حکم نہیں دیا ہے مگر ان سے ملتے جلتے معاملات کے متعلق وہ ایک حکم دیتی ہے۔ اس دائرے میں قانون سازی کا عمل اس طرح ہوگا کہ احکام کی علتوں کو ٹھیک ٹھیک سمجھ کر ان تمام معاملات میں ان کو جاری کیا جائے گا جن میں علتنی فی الواقع پائی جاتی ہیں اور ان تمام معاملات کو ان سے مستثنی ٹھیک رایا جائے گا جن میں درحقیقت و علتنی نہ پائی جاتی ہوں۔

ایک اور قسم ان معاملات کی ہے جن میں شریعت نے متعین احکام نہیں بلکہ کچھ جامع اصول دیے ہیں یا شارع کا یہ منشا ہر کیا ہے کہ کیا چیز پسندیدہ ہے جسے فروع دینا مطلوب ہے اور کیا چیز ناپسندیدہ ہے جسے مٹانا مطلوب ہے۔ ایسے معاملات میں قانون سازی کا کام یہ ہے کہ شریعت کے ان اصولوں کو اور شارع کے منشا کو سمجھا جائے اور عملی مسائل میں ایسے قوانین بنائے جائیں جو ان اصولوں پر مبنی ہوں اور شارع کے منشا کو پورا کرتے ہوں۔

ان کے علاوہ ایک بہت بڑی قسم ان معاملات کی ہے جن کے بارے میں شریعت بالکل خاموش ہے۔ نہ براہ راست ان کے متعلق حکم دیتی ہے اور نہ ان سے ملتے جلتے معاملات ہی کے متعلق کوئی ہدایت اس میں ملتی ہے کہ ان کو اس پر قیاس کیا جاسکے۔ یہ خاموشی خود اس بات کی دلیل ہے کہ حاکم اعلیٰ ان میں انسان کو خود اپنی رائے سے فیصلہ کرنے کا حق دے رہا ہے۔ اس لیے ان میں آزادانہ قانون سازی کی جاسکتی ہے مگر یہ قانون سازی ایسی ہونی چاہیے جو اسلام کی روح اور اس کے اصول عامہ سے مطابقت رکھتی ہو جس کا مزاج اسلام کے مجموعی مزاج سے مختلف نہ ہو جو اسلامی زندگی کے نظام میں ٹھیک ٹھیک نصب ہو سکتی ہو۔ (تفہیمات، سوم، ص ۱۰-۱۲، بحوالہ اسلام میں قانون سازی کے حدود کا ماحذ، مولانا سید ابوالعلی مودودی)

انسانی زندگی کے معاملات کو شریعت کے نفاذ و انطباق اور قانون سازی کے پس منظر میں

ان اقتباسات میں پیش کیا گیا ہے۔ ان سے ہٹ کر جماعتی زندگی میں معاملہ فہمی بہت زیادہ مختلف نہیں ہے۔ اولاً معاملات کا صحیح فہم اور ان کو شریعت کی روشنی میں دیکھنے سمجھنے اور اس کے مطابق طے کرنے کی ضرورت ہی ہمیں اُس وصف کی جانب متوجہ کرتی ہے جسے دستور جماعت میں جماعتی عہدوں اور مناصب کے لیے بیان کیا گیا ہے۔

قوت فیصلہ

ایک مسلمان کی قوت فیصلہ کا دار و مدار اس کے ایمان (توحید رسالت اور آخرت) کے استحضار پر ہے: ”ایک مکمل اسلامی زندگی کی عمارت اگر اٹھ سکتی ہے تو صرف اس اقرار توحید پر اٹھ سکتی ہے جو انسان کی پوری انفرادی و اجتماعی زندگی پر وسیع ہو؛ جس کے مطابق انسان اپنے آپ کو اور اپنی ہر چیز کو خدا کی ملک سمجھے۔ اس کو اپنا اور تمام دنیا کا ایک ہی جائز ماںک، معمود، مطاع اور صاحب امر وہی تعلیم کرے۔ اس کو ہدایت کا سرچشمہ مانے اور پورے شعور کے ساتھ اس حقیقت پر مطمئن ہو جائے کہ خدا کی اطاعت سے انحراف یا اس کی ہدایت سے بے نیازی یا اس کی ذات و صفات اور حقوق و اختیارات میں غیر کی شرکت جس پہلو اور جس رنگ میں بھی ہو سراسر ضلالت ہے۔

یہ بھی اس وقت ہو سکتا ہے کہ آدمی پورے شعور اور پورے ارادے کے ساتھ یہ فیصلہ کر لے کہ وہ اور اس کا سب کچھ اللہ کا ہے اور اللہ ہی کے لیے ہے۔ اپنے معیار پسند و ناپسند کو ختم کر کے اللہ کی پسند و ناپسند کے تابع کر دے۔ اپنی خودسری کو مٹا کر اپنے نظریات، خیالات، خواہشات، جذبات اور انداز فکر کو اس علم کے مطابق ڈھال لے جو خدا نے اپنی کتاب میں دیا ہے۔ اپنی تمام ان وفاداریوں کو دریا برد کر دے جو خدا کی وفاداری کے تابع نہیں بلکہ اس کی مقابلہ بن سکتی ہوں۔ اپنے دل میں سب سے زیادہ بلند مقام پر خدا کی محبت کو بٹھائے اور ہر اس بت کو ڈھونڈ ڈھونڈ کر نہایا خاتمة دل سے نکال چکیے جو خدا کے مقابلے میں عزیز تر ہونے کا مطالبہ کرتا ہو۔ اپنی محبت اور نفرت، اپنی دوستی اور دشمنی، اپنی رغبت اور کراہیت، اپنی صلح اور جنگ، ہر چیز کو خدا کی مرضی میں اس طرح گم کر دے کہ اس کا نفس وہی چاہئے لگ جو خدا چاہتا ہے اور اس سے بھاگنے لگ جو خدا کو

نالپندہ ہے۔۔۔ (روداد جماعت اسلامی، سوم، ص ۲۵۵-۲۵۶)

یہ ایمان باللہ جس کے اندر جتنا مضبوط ہوگا اتنی ہی اس کی قوت فیصلہ مطابق رضاۓ الہی ہوگی۔

حلم و برداری

”اسلام“ بنیادی انسانی اخلاقیات کو مستحکم بھی کرتا ہے اور پھر ان کے اطلاق کو انہائی حدود تک وسیع بھی کر دیتا ہے۔ مثال کے طور پر صبر کو بینجے۔ بڑے سے بڑے صابر آدمی میں بھی جو صبر دنیوی اغراض کے لیے ہوا اور جسے شرک یا مادہ پرستی کی فکری جڑوں سے غذاء مل رہی ہو اس کے برداشت اور اس کے ثبات و قرار کی بس ایک حد ہوتی ہے جس کے بعد وہ گھبرا اٹھتا ہے، لیکن جس صبر کو توحید کی جڑ سے غذا ملے اور جو دنیا کے لیے نہیں بلکہ اللہ رب العالمین کے لیے ہو وہ تخلی و برداشت اور پامردی کا ایک اتحاد خزانہ ہوتا ہے جسے دنیا کی تمام ممکن مشکلات مل کر بھی لوٹ نہیں سکتیں۔ پھر غیر مسلم کا صبر نہایت محدود نوعیت کا ہوتا ہے۔ اس کا حال یہ ہوتا ہے کہ ابھی تو گولیوں کی بوچھاڑ میں نہایت انتقال کے ساتھ ڈٹا ہوا تھا اور ابھی جو جذبات شہوانی کی تیکیں کا کوئی موقع سامنے آیا تو نفس امارہ کی ایک معمولی تحریک کے مقابلے میں بھی نہ ٹھیک رکا۔ لیکن اسلام صبر کو انسان کی پوری زندگی میں پھیلا دیتا ہے اور اسے صرف چند مخصوص قسم کے خطرات، مصائب و مشکلات ہی کے مقابلے میں نہیں بلکہ ہر اس لامبے، ہر اس خوف، ہر اس اندیشے اور ہر اس خواہش کے مقابلے میں ٹھیک رکی ایک ایسی زبردست طاقت بنادیتا ہے جو آدمی کو راہ راست سے ہٹانے کی کوشش کرے۔

”اسلام“ بنیادی اخلاقیات کی ابتدائی منزل پر اخلاقی فاضلہ کی ایک نہایت شان دار بالائی منزل تعمیر کرتا ہے جس کی بدولت انسان اپنے شرف کی انہائی بلندیوں پر پہنچ جاتا ہے۔ وہ اس کے نفس کو خود غرضی سے، نفسانیت سے، ظلم سے، بے حیائی اور خداع است اور بے قیدی سے پاک کر دیتا ہے۔ اس میں خداترسی، تقویٰ، پرہیزگاری اور حق پرستی پیدا کرتا ہے۔ اس کے اندر اخلاقی ذمہ داریوں کا شعور و احساس اُبھارتا ہے۔ اس کو ضبط نفس کا خونگر بناتا ہے، اسے تمام مخلوقات کے

لیے کریم، فیاض، رحیم، ہمدرد، امین، بے غرض، خیرخواہ، بے لوث، منصف اور ہر حال میں صادق، راست باز بنادیتا ہے۔ (روداد جماعت اسلامی، سوم، ص ۲۳۹-۲۴۰)

حدیث شریف میں ہے کہ: ”جس شخص نے مسلمانوں کے اجتماعی معاملات کی ذمہ داری قبول کی پھر اس نے ان کے ساتھ خیرخواہی نہ کی اور اپنے کام انجام دینے میں اپنے آپ کو اس طرح نہیں تھکایا جس طرح وہ اپنی ذاتی ضروریات کے لیے خود کو تھکاتا ہے تو خدا اس شخص کو منہ کے بل جہنم میں گرادے گا۔“ (طبرانی)

علم و بردباری کا تعلق آداب زندگی میں باہمی تعلقات سے ہے۔ آداب سیکھنے کا مقام گھر بیوی حالات، مدرسہ اور ماحول سے بھی ہے۔ مگر شرافت اور محفلی آداب، خاندان سے زیادہ ان اخلاق فاضل کی دین ہوتے ہیں جو بچپن سے لے کر شعوری عمر تک ایک فرد سیکھتا ہے۔

تحریک اسلامی کی مزاج شناسی اور اس سے وابستگی

”ہماری تحریک کا مخصوص مزاج یہ چاہتا ہے کہ جو کچھ کیا جائے اندر وہی تحریک سے کیا جائے (خواہ وہ انفاق فی سبیل اللہ کا معاملہ ہو یا مجاہدہ فی سبیل اللہ کے تحت اقامت دین کے جملہ امور ہوں)۔ جس طرح ایک فرد اپنی بقا کے لیے بغیر کسی خارجی تحریک کے معدے کو غذا بھی پہنچاتا ہے اس طرح جماعت کو اپنے جماعی معدہ یعنی بیت المال کی بھوک کا خود احساس کرنا چاہیے ورنہ زندگی کی حرکت زیادہ دریٹک برقرار رہے سکے گی۔“ (روداد جماعت اسلامی، اول، ص ۲۹)

”اکثر یہ محسوس ہوتا ہے کہ ہمارے ارکان کو اپنی تحریک اور دوسری تحریکوں کے فرق کا پورا شعور نہیں ہے حالانکہ اس فرق کو اچھی طرح سمجھ لینے کی ضرورت ہے۔ حقیقت یہ ہے کہ یہ تحریک عام تحریکوں سے بنیادی اختلافات رکھتی ہے۔ اولاً یہ کہ اس کے سامنے پوری زندگی کا مسئلہ ہے زندگی کے کسی ایک پہلو کا نہیں۔ ثانیاً یہ کہ خارج سے پہلے یہ باطن سے بحث کرتی ہے۔ جہاں تک پہلے پہلو کا تعلق ہے، ہمارے سامنے کام اتنا بڑا اور اہم ہے کہ جو اسلامی تحریک کے سوادیں کی کسی تحریک کے سامنے نہیں ہے، اور ہم اُس جلد بازی کے ساتھ کام نہیں کر سکتے جس جلد بازی سے دوسرے کر سکتے ہیں۔ پھر چونکہ ہمارے لیے خارج سے بڑھ کر باطن اہمیت رکھتا ہے۔ اس وجہ سے

محض تنظیم اور محض ایک چھوٹے سے ضابطہ بند پروگرام پر لوگوں کو چلانے اور عوام کو کسی ڈھرے پر لگادینے سے ہمارا کام نہیں چلتا۔ ہمیں عوام میں عمومی تحریک (mass movement) چلانے سے پہلے ایسے آدمیوں کو تیار کرنے کی فکر کرنی چاہیے جو بہترین اسلامی سیرت کے حامل ہوں اور ایسی اعلیٰ درجے کی دماغی صلاحیتیں بھی رکھتے ہوں کہ تغیر افکار کے ساتھ اجتماعی قیادت کے دوسرا فرائض کو سنبھال سکیں۔ (ایضاً، ص ۶۹-۷۱)

”جماعت کے اندر جماعت بنانے کی کوشش بھی نہ ہونی چاہیے۔ سازشیں، جتحہ بندیاں، نجومی (convassing)، عہدوں کی امیدواری، حمیت جاہلناہ اور نفسانی رقبہ تینی یہ وہ چیزیں ہیں جو وہی بھی جماعتوں کی زندگی کے لیے خنث خطرناک ہوتی ہیں مگر اسلامی جماعت کے مزاج سے تو ان چیزوں کو کوئی مناسبت ہی نہیں ہے۔ اس طرح غیبت اور تباہ بالا لتاب اور بد نظری بھی جماعتی زندگی کے لیے سخت مہلک پیاریاں ہیں جن سے بچنے کی ہم سب کو کوشش کرنی چاہیے۔“ (ایضاً، ص ۱۰)

”تحریک اسلامی اپنا ایک خاص مزاج رکھتی ہے اور اس کا ایک مخصوص طریق کارہے جس کے ساتھ دوسری تحریکوں کے طریقے کسی طرح جوڑ نہیں کھاتے۔ جو لوگ اب تک مختلف قوی تحریکوں میں حصہ لیتے رہے اور جن کی طبیعتیں انھی کے طریقوں سے مانوس رہی ہیں، انھیں اس جماعت میں آ کر اپنے آپ کو بہت کچھ بدلنا ہوگا۔ جلے جلوس، جمنڈے اور نعرے، یونیفارم اور مظاہرے، ریزرویشن اور اڈریس، بے لگام تقریریں اور گرم تحریریں اور اس نوعیت کی تمام چیزیں ان تحریکوں کی جان ہیں مگر اس تحریک کے لیے ستم قاتل ہیں۔“ (ایضاً، ص ۳۲-۳۵)

تحریک سے قربی و اتفاقیت اور ضمیر کی آواز پر لبیک کہنے، نیز تحریک کے مفاد اور حیثیت عرفی کی حفاظت کے گھرے شعور سے تحریک کے مزاج شناسی کا مقام حاصل ہوتا ہے۔ تحریکی جدوجہد کے دوران مصائب و آلام اور ابتلاء سے گزر کر تحریک سے واپسگی پختہ ہوتی ہے۔ کچھ پہلوگ ان مرحل میں حالات سے گھبرا کر راہ فرار اختیار کرتے اور بالعموم رجعت قہقری کا منظر پیش کرتے ہیں۔

دستور جماعت کی پابندی

دستور جماعت کی شرائط رکنیت (دفعہ ۲، شق ۲) میں کہا گیا ہے کہ: ”دستور جماعت کو سمجھ

لینے کے بعد عہد کرے کہ وہ اس دستور کی اور اس کے مطابق نظم جماعت کی پابندی کرے گا۔

دستور جماعت کی دفعہ ۲۸ شق اتا ۵ فرائض و اختیارات امیر جماعت کا بیان ہے۔ یہ ان کے دستور جماعت کی پابندی کے پہلو کو نہایت درجہ اچاگر کر دیتا ہے۔ اس طرح دیگر جماعتی اور مناصب عہدوں کے ضمن میں ان کے متعلقہ فرائض و اختیارات کو دستور جماعت کی پابندی کے ذیل میں مشاہدہ کیا جاسکتا ہے۔ اختصار سے حسب ذیل فرائض و اختیارات ملاحظہ فرمائیں:

۱- نظم جماعت اور تحریک کو چلانے کی آخری ذمہ داری امیر جماعت کی ہے۔

۲- دعوت و تربیت سے متعلق امور کی انجام دہی کے لیے مجلس شوریٰ کے مشورے سے نائب امرا کا تقرر کر سکتا ہے جو اپنے فرائض و ذمہ داریوں کی انجام دہی کے لیے اس کے (امیر جماعت) سامنے جواب دہ ہوں گے۔

۳- جماعت کی پالیسی کی تشكیل اور ان تمام اہم معاملات کے فیصلے جن کا جماعت کی پالیسی یا اس کے نظم پر قابل لحاظ اثر پڑے، انھیں مجلس شوریٰ کے مشورے سے کرنا۔

۴- امیر جماعت کے لیے لازم ہوگا کہ ○ اللہ اور اس کے رسولؐ کی اطاعت و وفاداری کو ہر چیز پر مقدم رکھے۔ ○ جماعت کے مقصد و نصب اعین کی دل و جان سے خدمت کرے۔ ○ اپنی ذات اور ذاتی فائدوں پر جماعت کے مفادات اور اس کے کام کی ذمہ داریوں کو ترجیح دے۔ ○ ارکان جماعت کے درمیان ہمیشہ عدل و دیانت داری کے ساتھ فیصلہ کرے۔ ○ اس کی تحویل میں جو جماعت کی امانتیں ہوں ان کی پوری پوری حفاظت کرے۔ ○ دستور جماعت کا خود پابند رہے اور اس کے مطابق نظم جماعت کو قائم رکھنے کی پوری کوشش کرے (تفصیلات کے لیے دستور جماعت میں امیر جماعت کے فرائض و ذمہ داریاں، ملاحظہ کریں)۔

الغرض یہ کہ دستور جماعت کی پابندی اُس اقرار و اثیق کی یاد ہانی قول عمل سے کراتی ہے جو ہر فرد جماعت داخلہ کے وقت حاضرین مجلس کے رو برو اپنے خدا سے کرتا ہے۔ ظاہر ہے کہ یہ اقرار دستور جماعت کے شعوری مطالعے اور راہ حق کی مشکلات، مصائب و آلام کے گھرے ادراک کے بعد ہی صحیح کیفیات کے ساتھ کیا جاسکتا ہے اور اس سے انحراف بے سلامتی ہوش و حواس ممکن نہیں۔

راہِ خدا میں استقامت

یہ مجاهدہ فی سبیل اللہ کے لیے درکار اہم صفات میں سے ہے اور صبر کے ہم معنی صفت ہے: ”صبر کے بغیر خدا کی راہ میں کیا، کسی راہ میں بھی مجاهدہ نہیں ہو سکتا۔ فرق صرف اتنا ہے کہ خدا کی راہ میں اور قسم کا صبر مطلوب ہے اور دنیا کے لیے مجاهدہ کرتے ہوئے اور قسم کا صبر درکار ہے۔ مگر بہر حال صبر ہے ناگزیر۔ صبر کے بہت سے پہلو ہیں۔ ایک پہلو یہ ہے کہ جلد بازی سے شدید اجتناب کیا جائے۔ دوسرا پہلو یہ ہے کہ کسی راہ میں جدوجہد کرتے ہوئے دشواریوں اور مذاہتوں کے مقابلے میں استقامت دکھائی جائے اور قدم پیچھے نہ ہٹایا جائے۔ تیسرا پہلو یہ ہے کہ کوششوں کا کوئی نتیجاً اگر جلدی حاصل نہ ہو تب بھی بہت نہ ہاری جائے اور قیامِ سعی جاری رکھی جائے۔ ایک اور پہلو یہ ہے کہ مقصد کی راہ میں بڑے سے بڑے خطرات، نقصانات اور خوف و طمع کے موقع بھی پیش آ جائیں تو قدم کو لغزش نہ ہونے پائے اور یہ بھی صبر ہی کا ایک شعبہ ہے کہ اشتعال جذبات کے سخت سے سخت موقع پر بھی آدمی اپنے ذہن کا توازن نہ کھوئے۔ جذبات سے مغلوب ہو کر کوئی قدم نہ اٹھائے۔ ہمیشہ سکون، صحت، عقل اور ٹھنڈے دل اور ٹھنڈی قوتِ فیصلہ کے ساتھ کام کرئے۔

(روداد جماعتِ اسلامی، سوم، ص ۳۰-۳۱)

”ہمیں مسلسل اور پیغم سعی اور منضبط طریقہ (systematic) طور پر کام کرنے کی عادت ہو۔ ایک مدت دراز سے ہماری قوم اس طریق کارکی عادی رہی ہے کہ جو کام ہو، کم سے کم وقت میں ہو جائے، جو قدم اٹھایا جائے ہنگامہ آرائی اس میں ضرور ہو، چاہے میں دو مینے میں سب کیا کرایا، غارت ہو کر رہ جائے۔ اس عادت کو ہمیں بدلنا ہوگا، اس کی جگہ بذریعہ اور بے ہنگام کام کرنے کی مشق ہونی چاہیے۔ چھوٹے سے چھوٹا کام بھی جو بجائے خود ضروری ہو، اگر آپ کے سپرد کر دیا جائے تو بغیر کسی نمایاں اور مجھل نتیجے کے اور بغیر کسی داد کے آپ اپنی پوری عمر صبر کے ساتھ اسی کام میں کھپا دیں۔ مجاهدہ فی سبیل اللہ میں ہر وقت میدانِ گرم ہی نہیں رہا کرتا ہے اور نہ ہر شخص اگلی ہی صفوں میں لڑ سکتا ہے۔ ایک وقت کی میدان آرائی کے لیے بسا اوقات ۲۵، ۲۵ سال تک لگاتار خاموش تیاری کرنا پڑتی ہے، اور اگلی صفوں میں اگر ہزاروں آدمی لگتے ہیں تو ان کے پیچھے لاکھوں آدمی جنگی ضروریات کے لیے ان چھوٹے چھوٹے کاموں میں لگے رہتے ہیں جو ظاہری نظر میں بہت حیر

ہوتے ہیں۔“ (ایضاً، ص ۳۶-۳۷)

دین حق کے کامل شعور، تاریخ دعوت و عزیزیت کے گھرے مطالعے اور توفیق الہی سے راہِ خدا میں جو پختگی حاصل ہوتی ہے وہ فرد کے شعوری فیصلے، خاندانی زندگی میں صبر و توکل اور سماجی امور میں عدل و احسان کی روشن فکر آخرت اور تعلق باللہ کے استحضار سے راہِ خدا میں استقامت کا باعث بنتی ہے۔

دعوتی جدو جہد

بندگان خدا کو اپنی استعداد و استطاعت کے مطابق اس عقیدے اور نصب اعین کی طرف بلانا جو تحریک کا عقیدہ و نصب اعین ہے اور اپنے قول و عمل، روایہ و طرز عمل سے اس کی شہادت دینا ہر صاحب منصب کی ذمہ داری ہے اور اپنے مرتبہ و مقام کے مثالیں اس کا حق ادا کرنا اس کا شعار ہے۔ اس کا مطالبہ ہر اس فرد سے ہے جو شعوری طور پر تحریک اسلامی سے وابستہ ہے۔

تنظیمی صلاحیت

تنظیمی صلاحیت یا ذمہ داریوں کو انجام دینے کی صلاحیت وہ مقام ہے جس کی نشوونما قائدانہ بصیرت، تنظیم کا مالہ و مالیہ سے قریبی و افتیت، لگاؤ، انہاک اور ضروری تربیت کے بعد حاصل ہوتا ہے۔ لا ابالی اور سطحی مزان کے حامل افراد جو موثر تریلی مہارت میں بھی کوئے ہوں وہ کبھی اس منصب پر پہنچ جائیں تو وہ خود دوسروں کے آله کار بن جاتے ہیں کجا کہ تنظیمی میدان میں قائدانہ صلاحیت کا اظہار کر سکیں۔ افراد کار میں جذبہ واپس کرنے ابھار سکنا اور ان کا صحیح رخ سے محاسبہ نہ کر سکنا بھی انتظامی مہارتوں (organizational skills) کی خامی ہے۔

یہ اوصاف دستور جماعت میں امیر جماعت کے منصب کے تحت درج ہیں مگر ذمہ داریوں کے لیے بھی کم و بیش یہ اوصاف یا ان کا ابتدائی درجہ (مثلاً دینی معلومات، فہم دین یا علم دین کو علم کتب و سنت کا ابتدائی درجہ کہا جاسکتا ہے) دیا گیا ہے۔ آگے جو اوصاف بیان کیے گئے ہیں وہ اضافی طور پر مطلوب ہیں مگر یہ بھی ناگزیر ہیں جیسا کہ ان کی تفصیلات سے ظاہر ہو رہا ہے۔

نظم الوقتی اور انضباط عمل

کسی کام کو صحیح وقت پر انجام دینا یا دلوانا ہی نظم الوقت (time management) ہے بلکہ حالات و زمانے کا صحیح ادراک کرتے ہوئے تحریکی سرگرمیوں کو قابو میں رکھنا اس کا تقاضا ہے۔ وقت اور حالات کو اپنے قابو میں رکھنا اور وقت کا صحیح و بھرپور استعمال کرنا، کم وقت میں زیادہ اہمیت کے کام انجام دینا اور دستیاب اوقات کی مناسب تخمینہ سازی (budgetting) کرنا اور کسی کام کو موزوں وقت گزار کر کرنا، متاخر کے اعتبار سے غلط ہوتا ہے۔ اس لیے وقت پر کام کے اصول کو ملاحظہ رکھنا قیادت کی ذمہ داریوں میں سے ہے۔

پہل کرنے کی صلاحیت

یہ کسی بھی قیادت کا طرہ امتیاز ہوتا ہے۔ اس سے متولین تحریک میں اعتماد اور مسابقت کی فضای پیدا کی جاسکتی ہے، بلکہ سماجی، ملکی اور عالمی معاملات میں پہل کرنے والی قیادت دوسرا قیادتوں اور تحریکوں کو مقابلے کے میدان میں مات دے سکتی ہے۔

ذہنی و جسمانی صلاحیت و استعداد

جماعتی ذمہ داروں اور اہل مناصب کے لیے مطلوبہ 'ذہنی و جسمانی واستعداد' کا معیار مطلوب مقرر کرنا دشوار ہے، تاہم عمر، تجربہ، علمی لیاقت، دانش و رانہ اوصاف اور ذہنی و جسمانی طور پر صحت مندی کے لحاظ سے بہترین افراد کے انتخاب کے لیے متعلقہ افراد کی ترجیحات میں یہ پہلو بہر حال پیش نظر رہنا چاہیے۔

ضعیفی میں کم و بیش تمام اعضا و قومی مضمحل ہو جاتے ہیں اور بسا اوقات نسیان، نہیں، کثرت، گفتگو، ضد اور اپنی رائے پر بے جا اصرار کی کیفیات پیدا ہو جاتی ہیں جو جماعتی زندگی پر مضر اثرات مرتب کرتی ہیں۔ شریعت میں معذورین اور مریضوں کے لیے بے شک رعایتیں اور احکام ہیں اور ثواب سے یقیناً محرومی نہیں ہوگی مگر اقامتِ دین کے فریضہ کی بحسن و خوبی ادا یگی میں حسن نیت کے ساتھ ظاہری اعمال کی خوبی بھی معیار مطلوب میں سے ہے۔ جماعت کی ہر سطح کی قیادت کے اوصاف میں اگر تجویز کے مطابق ذہنی و جسمانی صلاحیت و استعداد کے الفاظ کا اضافہ

کر دیا جائے تو ان کے تقریر و انتخاب کے وقت ان کا لحاظ رکھا جا سکے گا۔ استثنائی صورتوں میں بیماریوں کے باوجود جسمانی طور پر چاق و چوبند ہونے اور ذہنی طور پر چست (alert) ہونے کی مثالیں بھی موجود ہیں۔

غرض یہ کہ نصب اعین پر یقین، اصولوں پر اطمینان، مقاصد سے عملی وابستگی، جذبہ باطنی اخلاص، ذہنی یکسوئی، سیرت کی بلندی اور عمل کی پاکیزگی جس تحریک کے ابتدائی درجہ کا معیار مطلوب ہواں کی قیادت کے لیے ان امور سے بدرجہ بہتر کا انتخاب لازمی ہے بلکہ دستور جماعت میں تحریک کی قیادت کے لیے مطلوب اوصاف بیان کرنے کے بعد یہ بھی کہا گیا ہے کہ جو فردان اوصاف میں پوری جماعت میں بہتر ہواں کے حق میں رائے دی جائے۔

حکم ربانی ہے کہ امانتوں کو ان کے مستحقین تک پہنچا دو۔ اس حکم کے دو پہلو ہیں، ایک یہ کہ وہ افراد جو امانتوں کی حفاظت کے لیے درکار اوصاف کے حامل ہوں، ان کے حوالے امانتیں کی جائیں۔ دوسرا یہ کہ کسی عہدہ و منصب کے طلبگار وہ افراد جو امانتیں حوالے کرنے کا اتحاقاً کھوچکے ہوں، ان کے حوالے کوئی امانت نہ کی جائے۔ چنانچہ مذکورہ حکم ربانی کے ثبت اور منفی دونوں پہلوؤں کی صراحة دستور جماعت کی ہر اس دفعہ میں موجود ہے جو جماعت کے کسی عہدہ یا منصب پر تقرر یا انتخاب کے لیے رکھی گئی شرائط میں بیان کی گئی ہیں۔

قیادت کے اوصاف کے حوالے سے علامہ اقبالؒ کے ان اشعار پر اپنی بات ختم کرتا ہوں۔

نگہہ بلند، سخنِ دلنواز، جاں پُرسوز

یہی ہے رختِ سفر میر کارواں کے لیے

علامہ نے اگر سخنِ دلنوازی کا معیار یہ پیش کیا ہے تو دوسرا طرف اس کی عدم موجودگی کے عواقب و نتائج سے بھی آگاہ کر دیا ہے۔

کوئی کارواں سے ٹوٹا کوئی بدگماں حرم سے

کہ میر کارواں میں نہیں خوے دلنوازی